

# దొంగలున్నారు, జాగ్రత్త!

[ కథానిక ]



శ్రీ  
ఇంద్రకంటి  
హనుమచ్ఛాస్త్రి

“హృదయపూర్వకంగా ఒకరినొక  
రు ప్రేమించుకొని... గువ్వజంట  
వలె నీలాలనింగివై తేలిపోవడం  
కన్న వేరేభాగ్యమేమిటి?”



ప్రపంచం—ఇంటర్నెట్ యేట్ ఎగ్జామినేషన్ లో పేపరు రాసివచ్చిన వినుగున—ఒక్కవిసురున కాచులోంచి దూకి, ఒక్క అంగలో మేడవైకి వెళ్లి, పెట్టునూ, నోట్సునూ ‘మీ దిక్కున్నచోట చెప్పకో’మన్నట్టు శేబిల్ మీదకు వినరి, ఆత్రంగా కిటికీలన్నీ తెరచి, హఠాత్తుగా గదిలో చొరబడే మలయపర్వత సానువులనుండి దిగుమతియగు కమ్మతెమ్మెరలకు నల్లపట్టు ముంగురులూ, తెల్లనిపైటా తపతప కొట్టుకోగా, గ్రామొఫోన్ శేబిలుకు దగ్గరగావున్న ముఖమల్ సోఫాను ఆప్యాయంగా అనుగ్రహించింది శకుంతలాదేవి.

కమ్మని కళావలయాలుగా, మాధుర్య నిలయాలుగా ... అక్కడి శబ్దగుణక ఆకాశాన్ని ఘూటనహాయి తో, పరిమళపుతేనెల్లో నింపుతూ గిరగిర సైగాల్ మహా శయుడు పాడుకుపోతున్నాడు— “సుఖ్ కే... ..దుఃఖ్ కే... ..వక్ న్వపన్ హై” ఇత్యాది.

స్లేటు మార్పడానికి రికార్డుబాక్స్ వైపు చేయి చాచుతూ, చట్టన ఆత్మారాధన జ్ఞప్తివారి, అధోలోకాన్ని ఉద్దేశించి—

“మంగా, కాఫీ... కాలేజీనుంచి రావడం చూడలేదూ?”

“అమ్మా, ఇదిగో తెస్తున్నా—మరిచిపోలేదు” శకుంతల కావలసిన రికార్డుకోసం తడవుతూ వుండగా... శేబిల్ మీద ఒక కవరు త్తరం కంటపడింది.

ఆకస్మికంగా ఆమెముఖంలో ఒక వెయ్యి ప్రశ్నార్థక చిహ్నాలు—ఇదేమిటి—అపరిచిత అక్షరాలు?

ఆశ్చర్యంబరువున అనుకోని అనిమేషత్వం దఖలుపడ్డ ఆ అచ్చర ఆ ఉత్తరం అందుకుని చించింది.

చిత్తరంజన విలాసం,  
4 ఏప్రిల్ 1982

ప్రియమైన శకుంతలకు—  
ఈ ఉత్తరం ఎట్లా ప్రారంభించాలో నిజంగా నా కర్థం కాలేదు.

నీవు నన్ను సరిగ్గా అర్థం చేసుకోక...నీ చల్లని నల్లని కళ్లలో కెంపులు చెరుగుతూ నా వైపు చూస్తే...మరణాన్ని శరణుపొంద వలసి వస్తుంది.

నీవు మోహినీ దేవతవలె ఒక్క చూపుతో నా హృదయాన్ని—ప్రాణాలను ఆకర్షించావు.

దొంగలున్నారు, జాగ్రత్త!

ప్రేమ సాక్షాత్తు భగవత్స్వరూపం. దానికక్షి అనంతం. దానికి ఏదీ అడ్డురాలేవు. పవిత్రమైన ప్రేమలో ఎవ్వరూ తప్పులు పట్టలేరు.

హృదయపూర్వకంగా ఒకరి నొకరం ప్రేమించుకుని, రెండు నీలమబ్బుల్లాగ—గువ్వజంటవలె నీలాల నింగిపై తేలిపోవడం కన్న భాగ్యం ఏమిటి? నీవు మనస్ఫూర్తిగా ఒక్కపరి.....

నీ,  
రాజారావు.

నగంలోనే చదవడం పూర్తిచేసి... చివాలను సోఫాలోనుంచి తేచి—కవరుతో సహా... కాదగినంత ఉండచేసి చిత్తుకాగితాల బుట్టవైపుగా వినరి, కిటికీలో నుంచి శూన్యంగా చూస్తూ—

“ఎవ రీ అయ్యాచిత ప్రేమమూర్తి? ఎప్పుడూ క్లాసులో ఇతన్ని నిదానించి చూచినట్టైనా జ్ఞాపకంలేదే?”

“మొగవాళ్లు ఎంత బుద్ధిహీనులు! పొరపాటున గోడలవైపు—దూలాలవైపు చూచినట్టు చూసినా ఆ మామూలు చూపులోగూడా ‘తివిరి ఇసుమున తైలంబు తీసి’నట్టు ప్రేమనుతీసి ఉత్తరాలు రాస్తారుకాబోలు!

“అప్పటి అమాయిక శకుంతలను దొంగ రాజు ప్రేమను అభినయించి టోపీవేసినట్టు...పిచ్చివాడు... ఈ రాజారా వెవరో 20వ శతాబ్ది శకుంతలమీద బ్రయ చేస్తున్నాడు”

అని విరగబడి నవ్వుతూ సోఫాలో ఒరిగింది.

మంగ ప్రేలో పింగాణీ కాఫీ కెటిలూ, కప్పలూ తెచ్చి ఎదుటపెట్టి, శకుంతలను చూసి తెల్లబోయి నించుంది.

శకుంతల ఆగి గంభీరంగా—

“మంగా, నే వచ్చేసరికి నాటేబిలుమీద ఒక ఉత్తరం ఉంది. ఎట్లావచ్చింది ఇక్కడికి? నిజం చెప్పా—”

పాపం, మంగకు అంతా అయోమయంగా వుంది. నిజం చెప్పివేస్తే ఏంతప్పగా పరిణమిస్తుందో? అబద్ధం గా నే నేమీ ఎరగనంటే ఇప్పుడే ఇక్కడనుంచి గెంటి వేస్తారేమో—?

గొంతులో పది పచ్చి వెలక్కాయలు పిసిగినట్లయింది.

“మాట్లాడవేం? నువ్వు దీనినంగతి ఎరగవా?”

“అమ్మా, కోపంచెయ్యకండి. ఆ కాగితం మడత కూడని దని తెలిస్తే—తెచ్చి మీ బల్లమీద పెట్టను. ఈవేళ పొద్దున్న ఫొరలాంటి ఒకాయన మన ‘గేటు గుమ్మం’ దగ్గర నా క్కనిసింది మందిగా నన్నుపిల్చి ‘ఇది మీ అమ్మాయిగారి కీచ్యెయ్యి—చాలా అవసరం’ అని ఇచ్చి వెళ్లారు. ఈకాలపు చదువుకునేవారికి ఇల్లాంటి తప్ప లుండవు కాబో లనుకుని మీ బల్లమీద పెట్టా నమ్మా ... తెలివితక్కువదాన్ని — ” నీళ్లు తిరిగే కళ్లను చాటుచేసుకోబోయింది.

అవమాన క్లిన్నమైన సాటిస్త్రీ హృదయవేదనను గ్రహించి, జాలిగా

“ఛా! నిన్నేమీ అనలేదుగా? ఈపైని ఎవ రిచ్చినా ఇట్లాంటివి పుచ్చుకోకు. ఏకాలపు చదువులైనా చదువుల్లో ఏముంది ... బుద్ధి సూటిగా వుంటే—?”

కాఫీకప్పు అందుకుని రెండుగుక్కలుతాగి మళ్లా ఆలోచనలో పడింది.

మంగ బల్లలమీద వస్తువులను సద్గుతూ తన పనుల్లో నిమగ్న అయింది.

“ఎవ రీరాజా... రావు? మంగ చెప్పినట్టు సూటుతో వుంటాడా? ఓహో...ఈ వీధి చివ్వరిమేడ ... స్లీడరు బలరామయ్యగారి మేనల్లుడు — సకే — తరచు ఆడపిల్లలకంటెగూడా శ్రద్ధగా టాయిలెట్ చేసు కుని అందరికళ్లనూ ఆకర్షించాలని చూస్తూవుంటాడు. ఔను, యవతులు తిరిగిచూడదగిన కోమలమూర్తే! కాని—ఇంత దుర్బలహృదయుడా? నిజంగా ప్రేమా రాధకుడైతే ఎంత నిదానిస్తాడు? మహాభక్తుడికి తాను భక్తుణ్ణనే తెలియదే...మహాకవికి తాను కవిననే జ్ఞాపకం ఉండదే? తన ఉన్నతిని ఎదుటివారు గ్రహించి నప్పుడే దానికి స్థిరత్వం! గొప్పవారు గొప్పసాధన చేస్తారు—సిద్ధిపొందుతారు.

“ఈ కుర్రప్రేమికులు మా సిల్కుచీరలను, రిబ్బను జడలను చూసి బ్రమసి, ప్రేమలసీ విరహాలసీ—మెల్లి

లను చూసి, కృష్ణపక్షాల్లో కుంగి ప్రేమలు నేర్చు కుని—కంటిఎదటివారిని ఇంటిఎదటివారిని వీడిస్తారు.

“వీళ్లు—ప్రేమకోసం—కొన్నియేళ్లు తపించి ఉండగలరా? అగ్నిపరీక్షలకు ఓర్వగలరా? ఒకప్పుడు... అవసరమైతే—ఎట్టిత్యాగమైనా చెయ్యగలరా? వట్టిది.

“అదృష్టవశాత్తూ ఏ అమాయక కోమలి ఐనా వలలో పడితే—వీల్చి వేసి ‘విప్లవో’ సీసాలా మూలకు విసరి చక్కాపోతారు.

దుష్యంతు డేం చేశాడు? మధురవన దేవత శకుంతలను చల్లని మాలినీతీరాన — కుసుమితపాటల వృక్షచ్ఛాయల్లో—బెల్లించి, అనుభవించి, చీ—

“ఈ పురుషవంచకులకు ఈశకుంతల ఘాతైన పాతం చెప్పాలంటే ఎట్లా?

“సరే — అట్లాగే చెయ్యాలి. సాహసం? — ఫర్వా లేదు.

ఉత్సాహ బలవన్నిశ్చయంతో లేచి

“మంగా, ఈ వేళ రాత్రి...మన మోచిత్రనాటకం చూడబోతున్నాం. నువ్వుకూడా నాతో వుండాలి. మూడోకంటివాళ్లకు తెలిస్తే—తల ఎగిరిపోతుందిసుమా!”

“హి మాటకు ఎదురు చెప్పడం...ఎప్పుడేనా వుందా అమ్మా”

“సరే స...మ...వు”

హుషారుగా లేచి శకుంతల మేడకిందికి వెళ్లింది.

౨

స్ట్రీట్ కలర్ పారిస్ సిల్కుచీర కొత్తఫక్కిలో తీర్చి కట్టుకొని, లేత ఊదారంగు బ్లాజు తోడుకుని, నిగనిగలాడే నల్లనిజుట్టును వదలుగా—చెవులు కమ్ముకునే లాగు వాలుజడగా మలచి మెడమీదనుంచి వక్షస్థలం మీదకు విడచి, ఆననశ్రీకి ‘హిమానీ’ స్వర్ణతో లావణ్యదోహదాన్ని పచరించి, రాత్రి పదిగంటలకు తన ప్రసాధనం పూర్తిచేసి శకుంతల...డ్రెస్సింగ్ టేబిల్ వద్ద ఒకసారి తన అందాన్ని కొంటెకళ్లతో పరీక్షించి “బస్—మంగా, రెడీ” అంది.

మంగాకు వట్టి గందరగోళంగా వుంది. ఈ మహా ప్రస్థానం ఎంతవరకో, ఎందుకో నూచాయగా అడగడానికైనా దమ్ములు లేవు. నీసీమాకా? వేళ దాటిపోయింది. ఇందాకా నాటకం అన్నమాట వట్టి తమాషాకు. ఉహూః—తెలియదు.

శకుంతల అప్పుడే మేడమెట్లు దిగిపోతోంది. గది తలుపులు దగ్గరగాలాగి మంగా ఆమెను అనుసరించింది.

మేడముందటి మాలతిబవరును దాటి, గేటును పెనక్కి నెట్టి, రోడ్డుమీదుగా వైత్రశుద్ధ చవతిమనక పెన్నెల్లో ఇద్దరూ ముందుకు నడుస్తున్నారు.

౩

రెండు మఘుపులు తిరిగి తిన్నగా వీధి చివర ప్లీడరు గారి ఇంటిముందు హఠాత్తుగా ఆగి వీధిగదిలో వెలిగే దీపపుకాంతిని నిదానించి, మంగాను గదికి చేరువగా—ఒక స్తంభంచాటున నుంచునేటట్టు సంజ్ఞచేసి, గంభీరంగా తలుపుదగ్గరకు వెళ్లి మెల్లగా తలుపుమీద ‘టాప్’ చేసింది.

కొన్ని నిమిషాల్లో గదితలుపులు ‘హల్లో-కమిన్’ అంటూ మామూలున్నే హితులెవరో అనుకుని విడుతూండగా శకుంతల లోపల ప్రవేశించింది.

గళ్లలుంగీ, చేతులులేని తెల్ల బనియనూ, పాంపి యాతలనూ నెనువాసనతో చిక్కులు చిక్కులుగా వేల్లాడే ఉంగరాలక్రాపూ, ఒకచేతిలో ‘సిజరు’ ధూమకర్తికనుగంధధూమం, రెండవచేత మర్నాడు పరీక్షకు కసరత్తుచేసే పేక్సియరునాటకం—తో కుసుమకుకు మారమూర్తి ... రాజారావు తన బంగారుకలల్లోని ప్రేయసి ఆకస్మికంగా ప్రత్యక్షంకావడం చూసి నిశ్చేష్టితుడై విస్తుపోయి, మంచి మాటలకోసం వెదుక్కుని, ఎట్టకేలకు—

“స్వర్గలోకపుదారి తప్పి...అప్పరస ఇట్లా నడచివచ్చిందా?”

“ \* \* \* \* ”

“ఉత్తరం చూసి...ఏమనుకుంటావో, నా పవిత్ర ప్రేమను అపార్థంచేసుకుని ఎలా అవమానిస్తావో అని మహా పరితపించాను.”

అన్ని అర్థంచనుని, ఉత్తమప్రేమకు స్వాగతం ఇచ్చి ఆదరించగలవని నాకు మొదటినుంచీ ధైర్యమే.”

“ \* \* \* \* ”

“అదేమిటి—పలుకే బంగారం అయిపోయిందా? ఒక్కసారి ఆ కుర్చీలో కూచుని అనుగ్రహించరాదా? రేపటి పేషదుకు నీవు ఎంతనేపు చదవాలి—రా! వీణ వాయిచినట్టు కాస్తేపు హాయిగా మాటాడు.”

ఇంతవరకు శకుంతల పొంగివచ్చే నవ్వును నల్లని కొంటెకళ్ల పుక్కిట బట్టి—

“ఇదేమిటి, రాజా, నన్నింతగా మన్నిస్తున్నావు? అచ్చర తోవతప్పినా నలకూబరుడి చైత్రరథంలోకేగా వచ్చిపడింది?”

“ఎన్నాళ్లు నా ప్రియుడికోసం కలలుగన్నాను! ఇంతవరకూ—ఈ పాడులోకంలో నన్నింతగా ప్రేమించినవారే కర వైపోయారు. ప్రేమపరమార్థం నీవంటి బుద్ధిమంతులకు తెలుస్తుందిగాని తదితర ఝద్రులకు ఎట్లా తెలుస్తుంది?”

“ \* \* \* \* ”

“కొందరు మూర్ఖులు మా మెరుగులువారే యావనాన్ని చూసి, మా విలోలనేత్రాలకు తల్లకిందులై మమ్మల్ని తరింపచెయ్యడానికిమల్లె మోహించి అనేక విధాల పీడిస్తారు. నాకు తెలుసు, నువ్వు అట్లాంటివాడవు కాదు.”

“ \* \* \* \* ”

“అవును: నీవంటి పక్షహృదయుడు ప్రేమకోసం ఎంతటి త్యాగమైనా చేస్తాడు—కదూ?”

“ \* \* \* \* ”

“నేను గాఢంగా ఆలోచించి—ఒక్కనిమిషం మా ఇంట ఇక ఉండలేక ఇక్కడికి వచ్చేశాను. నిరీక్షించగా నిరీక్షించగా శిశిరలతానికుంజానికి వసంతమూర్తిలాగా నువ్వు దొరికావు. ఈవేళ నీఉత్తరం చూసి నా జన్మ ధన్యం అనుకున్నాను.

ఏమీ అక్కర్లేదు. లే—క్షణం ఆలస్యంచెయ్యకు. నాఓ ఓమర్ ఖాయంమతం, నాకు పాస్టు, ఫ్యూచరు లేదు ఉన్నది ఒక్క ప్రెజెంట్ అయినా.

“స్త్రీ హృదయం ఇవ్వడమేగాని తీసుకోడం ఎలాగదు. రా—ఈరాత్రే ఏ దూరదేశాలకో వెళ్లిపోయి హాయిగా పావురాదంపతుల్లా విహరిస్తూ ధన్యజీవితాలను గడుపుదాం. అడ్డుచెప్పకు—”

తనప్రేమ ఇట్లా నడికిరేయిలో గొంతు పట్టుకుని ఉక్కిరిబిక్కిరి చేస్తుం దని రాజారావు ఎప్పుడూ అనుకోలేదు, పాపం!

అతనికి శకుంతలధోరణి ఏ ఉల్లోలకల్లోలసముద్రంలోకో తనను వినరివేస్తూన్నట్టు అనిపించింది. కళ్లు గిరున తిరిగాయి.

అతను ఊహించుకునే భవిష్యత్తంతా వికృత దృశ్యాలతో, తెరలుగా తనఎదుట వేలాడుతోంది—మామయ్య ఇంక తనగుమ్మం ఎక్కితే మాట దక్కదన్నాడు. అతని ఆశ్రయంవల్ల తనకు లాభించే బి.ఎ. డిగ్రీ, ఉద్యోగం— అన్నీ, లైట్లో కూచున్నప్పుడు చెట్లు వెనక్కు పరిగెత్తుకు పోయినట్టు, వెనక్కు పరుగెత్తుకు పోతున్నాయి. దేశాంత రాల్లో—స్వయంపోషక శక్తి లేక—ఈ సుకుమారితో...అన్నానికికూడా బాధపడి తిరుగుతున్నాడు. అంతా ఈనడించి నవ్వుతున్నారు.. ప్రేమ—ఆదర్శాలు కథలపుస్తకాల్లో చదువుకోడానికి బాగుంటాయిగాని ప్రాక్టికల్ లైఫ్ లో ఫెయిల్యూర్ అనుకున్నాడు. కుదేలయిపోయి—

“శకుంతలా! నిర్మలప్రేమ అంటే నీ కంతగా బోధపడినట్టు లేదు! బుద్ధిమంతురాలవు—పూహించు. ప్రేమకు ఇంత తొట్రుపాటు పనికిరాదు. బహు నిదానించాలి, ఓపికపట్టాలి; తొందరపడి ఎట్టి నిర్ణయాలకూ రాకూడదు.” ఏం తోచక ఖంగాడుగా—లాలనగా అన్నాడు రాజా. శకుంతల మరింత బిగిసి—

“నే నిప్పు డేమీ ఆలోచించలేను. నే నింక ఆ నీరసపు టింటికి—శుష్కజీవితానికి వంచేసినా వెళ్లను. నా ప్రేమమూర్తిదగ్గర నే నే నుండిపోతాను”

రాజా...కు కర్తవ్యం తోచలేదు. మామయ్య ఇదేమైనా వింటే కొంప ములిగిపోతుంది.—తా నసలు చాలా తెలివితక్కువపని చేశా నని తాత్కాలికంగా అనుకోక తప్పిందికాదు. తెగించి అన్నాడు—

“శకుంతలా, నిన్ను బలిమాలుకుంటా: ఇప్పటికి వెళ్లిపో—వెళ్లు. దీనితో నా పూర్వచరంతా ధ్వంసమై పోతుంది. తుమించ మనడంకన్నా ఇప్పు డేమీ చెప్ప లేను. న న్నింక హింసించకు—”

శకుంతల విజయగర్వంతో చటాలున విజృంభించి—

“రాజారావ్! ఇప్పటికేనా నీ దుర్బల హృదయం నీకు బోధపడిందా? మొగజాతిది ఎంత తేలిక బుద్ధి అర్థ మయిందా? స్త్రీయావనవిలాసాలకు గుండె చెదిరి,

ప్రేమ అనుకుని ఆత్మవంచన చేసుకుని ఏ అమాయిక ఐనా దొరికితే ద్రోహంచేసి తమదారిని పోతారా? ఇకమీదనైనా బుద్ధిగా చదువుకుని బాగుపడు. ప్రేమను గూర్చి ఇప్పుడు నువ్వు నాకు చెప్పిన సూత్రాలను నువ్వు బాగా మననంచెయ్యి.

“ఇట్లా మనం తేలికబుద్ధులతో సంచరిస్తున్నాం గనకనే కాలేజీల గౌరవం గంగలో కలిసింది. అజ్ఞానులూ — సుజ్ఞానులూ ఇందుకే కో ఎడ్యుకేషన్ అంటే చులకనగా మాట్లాడుతారు.

“ఇకమీదనైనా నావలె ఎవ్వరి మనశ్శాంతిని చెడగొట్టకు. ఇట్లా అన్నందుకు మనస్సులో ఏమీ కించపడకు. ఇట్లా జరిగినట్లే జ్ఞాపకం ఉంచుకోకుండా— ఈ పైని ఆప్తస్నేహితులుగా వుందాం. గుడ్ నైట్!”

జయప్రదంగా, పాంచజన్యండాదిన ఉత్సాహంతో, నవ్వుతూ శకుంతల మంగలో ... .. గబ గబ ఇంటిమార్గం పట్టింది.

